



ਮਾਪਿਆਂ ਅਤੇ ਦੇਖਭਾਲ ਕਰਨ ਵਾਲਿਆਂ ਲਈ 'ਬੇਦਖਲ ਕਰਨ' (exclusion) ਬਾਰੇ ਜਾਣਕਾਰੀ



Government of South Australia
Department for Education

Punjabi / ਪੰਜਾਬੀ

ਬੇਦਖਲੀ ਇੱਕ ਲੰਬੀ ਮਿਆਦ ਦੀ ਪ੍ਰਤੀਕਿਰਿਆ ਹੈ ਜੋ ਅਜਿਹੇ ਗੰਭੀਰ ਵਿਵਹਾਰ ਦੀ ਜਵਾਬੀ ਕਾਰਵਾਈ ਵਜੋਂ ਵਰਤੀ ਜਾਂਦੀ ਹੈ, ਜੋ ਅਸੁਰੱਖਿਅਤ ਹੈ ਜਾਂ ਜੋ ਵਾਰ-ਵਾਰ ਸਿੱਖਿਆ ਅਤੇ ਸਿੱਖਣ ਦੀ ਰਾਹ ਵਿੱਚ ਆਉਂਦਾ ਹੈ।

ਜਦੋਂ ਕਿਸੇ ਵਿਦਿਆਰਥੀ ਨੂੰ ਬੇਦਖਲ (exclude) ਕੀਤਾ ਜਾਂਦਾ ਹੈ, ਤਾਂ ਇਸਦਾ ਮਤਲਬ ਹੈ ਕਿ ਉਹ 4 ਤੋਂ 10 ਹਫ਼ਤਿਆਂ ਦੇ ਵਿੱਚਕਾਰ ਨਿਰਧਾਰਤ ਕੀਤੀ ਕਿਸੇ ਅਵਧੀ ਤੱਕ, ਜਾਂ ਸਕੂਲ ਦੀ ਮੌਜੂਦਾ ਟਰਮ ਦੇ ਅੰਤ ਤੱਕ, ਸਕੂਲ ਨਹੀਂ ਜਾਵੇਗਾ, ਜਿਵੇਂ ਕਿ ਉਹ ਆਮ-ਤੌਰ ਤੇ ਜਾਂਦਾ ਹੈ (ਪੰਨਾ 3 'ਤੇ 'ਵਿਕਲਪਿਕ ਸਿਖਲਾਈ ਪ੍ਰੋਗਰਾਮ' ਦੇਖੋ)।

ਪ੍ਰਿੰਸੀਪਲ, ਜਾਂ ਉਨ੍ਹਾਂ ਵੱਲੋਂ ਕੰਮ ਕਰਨ ਵਾਲਾ ਕੋਈ ਵਿਅਕਤੀ, ਬੇਦਖਲ ਕੀਤੇ ਜਾਣ ਦਾ ਫੈਸਲਾ ਕਰਦਾ ਹੈ।

ਕਿਸੇ ਵਿਦਿਆਰਥੀ ਨੂੰ ਸਿੱਖਿਆ ਨਿਰਦੇਸ਼ਕ ਦੀ ਪ੍ਰਵਾਨਗੀ ਤੋਂ ਬਿਨਾਂ ਇੱਕ ਕੈਲੰਡਰ ਸਾਲ ਵਿੱਚ 20 ਹਫ਼ਤਿਆਂ ਤੋਂ ਵੱਧ ਲਈ ਬੇਦਖਲ (exclude) ਨਹੀਂ ਕੀਤਾ ਜਾ ਸਕਦਾ।

ਜੇਕਰ ਮੇਰੇ ਬੱਚੇ ਨੂੰ ਬੇਦਖਲ ਕਰ ਦਿੱਤਾ ਜਾਂਦਾ ਹੈ ਤਾਂ ਮੈਨੂੰ ਕੀ ਕਰਨਾ ਚਾਹੀਦਾ ਹੈ?

ਇਸ ਤੋਂ ਪਹਿਲਾਂ ਕਿ ਪ੍ਰਿੰਸੀਪਲ ਬੇਦਖਲੀ ਬਾਰੇ ਕੋਈ ਫੈਸਲਾ ਲੈ ਸਕੇ, ਉਹਨਾਂ ਨੂੰ ਪਹਿਲਾਂ ਤੁਹਾਡੇ ਬੱਚੇ ਨੂੰ 1 ਤੋਂ 5 ਸਕੂਲੀ ਦਿਨਾਂ ਲਈ ਮੁਅੱਤਲ (ਸਸਪੈਂਡ) ਕਰਨਾ ਜ਼ਰੂਰੀ ਹੈ। ਇਸ ਨੂੰ 'ਸਸਪੈਂਸ਼ਨ ਬਕਾਇਆ ਨਿਰਦੇਸ਼/suspension pending directions' ਕਿਹਾ ਜਾਂਦਾ ਹੈ।

1-ਤੋਂ-5 ਦਿਨਾਂ ਦੀ ਮੁਅੱਤਲੀ ਦੇ ਅੰਦਰ-ਅੰਦਰ, 'ਦਿਸ਼ਾ-ਨਿਰਦੇਸ਼ ਕਾਨਫਰੰਸ/Directions Conference' ਨਾਮਕ ਮੀਟਿੰਗ ਕੀਤੀ ਜਾਵੇਗੀ ਤਾਂ ਜੋ:

- ਤੁਸੀਂ, ਤੁਹਾਡਾ ਬੱਚਾ ਅਤੇ ਸਕੂਲ ਸਾਰੀ ਜਾਣਕਾਰੀ ਜਾਣ ਲੈਣ ਅਤੇ ਹਰ ਕਿਸੇ ਦੇ ਦ੍ਰਿਸ਼ਟੀਕੋਣ ਨੂੰ ਸੁਣਿਆ ਜਾਵੇ
- ਚਿੰਤਾਯੋਗ ਵਿਵਹਾਰ ਪ੍ਰਤੀ ਸਭ ਤੋਂ ਵਧੀਆ ਪ੍ਰਸਤਾਵਾਂ ਉੱਤੇ ਫੈਸਲੇ ਲਏ ਜਾ ਸਕਣ।

ਪ੍ਰਿੰਸੀਪਲ ਸਾਹਿਬਾਨ ਤੁਹਾਡੇ ਬੱਚੇ ਨੂੰ ਬੇਦਖਲ (exclude) ਕਰਨ ਬਾਰੇ ਵਿਚਾਰ ਕਿਉਂ ਕਰ ਰਹੇ ਹਨ ਅਤੇ ਕੀ ਹੋਇਆ ਸੀ ਇਸ ਬਾਰੇ ਜਾਣਕਾਰੀ ਸਾਂਝੀ ਕਰਨ ਵਾਸਤੇ ਸਕੂਲ ਤੁਹਾਡੇ ਨਾਲ ਸੰਪਰਕ ਕਰੇਗਾ।

ਕਹਾਣੀ ਦੇ ਸਾਰੇ ਪੱਖਾਂ ਨੂੰ ਸੁਣਨਾ ਅਤੇ ਸਕੂਲ ਅਤੇ ਤੁਹਾਡੇ ਬੱਚੇ ਨਾਲ ਮਿਲ ਕੇ ਹੱਲ ਕੱਢਣਾ ਮਹੱਤਵਪੂਰਨ ਹੁੰਦਾ ਹੈ। ਇਹ ਹੇਠ ਲਿਖਿਆਂ ਚੀਜ਼ਾਂ ਵਿੱਚ ਮਦਦ ਕਰ ਸਕਦਾ ਹੈ:

- ਸ਼ਾਂਤ ਰਹਿਣ ਵਿੱਚ
- ਜੇ ਹੋਇਆ ਉਸ ਬਾਰੇ ਆਪਣੇ ਬੱਚੇ ਨਾਲ ਗੱਲ ਕਰਣ ਵਿੱਚ
- ਜੇ ਹੋਇਆ ਉਸ ਬਾਰੇ ਸਕੂਲ ਨਾਲ ਗੱਲ ਕਰਣ ਵਿੱਚ।

ਦਿਸ਼ਾ-ਨਿਰਦੇਸ਼ ਕਾਨਫਰੰਸ (Directions Conference) ਵਾਸਤੇ ਤਿਆਰੀ ਕਰਨ ਲਈ ਸਕੂਲ ਅਤੇ ਆਪਣੇ ਬੱਚੇ ਨਾਲ ਮਿਲ ਕੇ ਕੰਮ ਕਰੋ (ਦਿਸ਼ਾ-ਨਿਰਦੇਸ਼ ਕਾਨਫਰੰਸ ਬਾਰੇ ਜਾਣਕਾਰੀ ਲਈ ਪੰਨਾ 2 ਦੇਖੋ)।

ਪ੍ਰਿੰਸੀਪਲ ਬੇਦਖਲ ਕਰਨ ਦਾ ਵਿਚਾਰ ਕਿਉਂ ਕਰ ਸਕਦੇ ਹਨ

ਬੇਦਖਲੀ ਇੱਕ ਪ੍ਰਤੀਕਿਰਿਆ ਹੈ ਜੋ ਅਜਿਹੇ ਗੰਭੀਰ ਵਿਵਹਾਰ ਦੀ ਜਵਾਬੀ ਕਾਰਵਾਈ ਵਜੋਂ ਵਰਤੀ ਜਾਂਦੀ ਹੈ, ਜੋ ਅਸੁਰੱਖਿਅਤ ਹੈ ਜਾਂ ਜੋ ਵਾਰ-ਵਾਰ ਸਿੱਖਿਆ ਅਤੇ ਸਿੱਖਣ ਦੀ ਰਾਹ ਵਿੱਚ ਆਉਂਦਾ ਹੈ। ਬੇਦਖਲੀ ਵਰਤੀ ਜਾ ਸਕਦੀ ਹੈ:

- ਸਕੂਲਾਂ ਨੂੰ ਹਰ ਕਿਸੇ ਲਈ ਇੱਕ ਸੁਰੱਖਿਅਤ ਅਤੇ ਸਕਾਰਾਤਮਕ ਸਿੱਖਣ ਦਾ ਸਥਾਨ ਬਣਾਉਣ ਵਿੱਚ ਮਦਦ ਕਰਨ ਲਈ
- ਜਦੋਂ ਹੋਰ ਚੀਜ਼ਾਂ ਨੇ ਸੁਰੱਖਿਅਤ ਅਤੇ ਸਕਾਰਾਤਮਕ ਵਿਵਹਾਰ ਦਰਸਾਉਣ ਵਿੱਚ ਵਿਦਿਆਰਥੀ ਦੀ ਮਦਦ ਨਹੀਂ ਕੀਤੀ
- ਵਿਦਿਆਰਥੀ, ਉਸਦੇ ਮਾਤਾ-ਪਿਤਾ ਜਾਂ ਦੇਖਭਾਲ ਕਰਨ ਵਾਲਿਆਂ, ਅਤੇ ਸਕੂਲ ਦੀ ਮਦਦ ਕਰਨ ਲਈ, ਤਾਂ ਜੋ ਇਹ ਫੈਸਲਾ ਲਿਆ ਜਾ ਸਕੇ ਕਿ ਭਵਿੱਖ ਵਿੱਚ ਸੁਰੱਖਿਅਤ ਅਤੇ ਸਕਾਰਾਤਮਕ ਵਿਵਹਾਰ ਦਰਸਾਉਣ ਵਿੱਚ ਵਿਦਿਆਰਥੀ ਦੀ ਮਦਦ ਕਰਨ ਲਈ ਕੀ ਹੋਣਾ ਚਾਹੀਦਾ ਹੈ
- ਇੱਕ ਵਿਕਲਪਿਕ ਸਿਖਲਾਈ ਪ੍ਰੋਗਰਾਮ ਰਾਹੀਂ ਮਦਦ ਕਰਨ ਲਈ, ਜੋ ਵਿਦਿਆਰਥੀ ਨੂੰ ਸਕੂਲ ਵਿੱਚ ਸੁਰੱਖਿਅਤ ਰਹਿਣ ਸੰਬੰਧੀ ਹੁਨਰ ਸਿੱਖਣ ਵਿੱਚ ਮਦਦ ਕਰਦਾ ਹੈ।

ਕੀ ਹੋਇਆ ਇਸ ਬਾਰੇ ਜਾਣਕਾਰੀ ਇਕੱਠੀ ਕਰਨਾ

ਇਹ ਸਮਝਣ ਵਿੱਚ ਪ੍ਰਿੰਸੀਪਲ ਦੀ ਮਦਦ ਕਰਨ ਲਈ ਕਿ ਕੀ ਹੋਇਆ ਸੀ, ਸਕੂਲ ਜਾਣਕਾਰੀ ਇਕੱਠੀ ਕਰੇਗਾ।

ਉਹ ਤੁਹਾਡੇ ਬੱਚੇ ਦਾ ਨਜ਼ਰੀਆ ਜਾਣਨ ਦੀ ਕੋਸ਼ਿਸ਼ ਕਰਨਗੇ।

ਸਕੂਲ ਆਪਣੇ ਵੱਲੋਂ ਪੂਰੀ ਕੋਸ਼ਿਸ਼ ਕਰੇਗਾ ਕਿ ਇਸ ਗੱਲ ਨੂੰ ਲੈ ਕੇ ਫਲੈਕਸਿਬਲ (ਪਰਿਵਰਤਨ ਦੇ ਅਨੁਕੂਲ) ਬਣੇ, ਕਿ ਤੁਹਾਡਾ ਬੱਚਾ ਇਸ ਬਾਰੇ ਕਦੋਂ ਅਤੇ ਕਿਵੇਂ ਆਪਣੇ ਵਿਚਾਰ ਸਾਂਝੇ ਕਰਦਾ ਹੈ, ਕਿ ਕੀ ਹੋਇਆ ਸੀ।

ਮਾਪਿਆਂ ਅਤੇ ਦੇਖਭਾਲ ਕਰਨ ਵਾਲਿਆਂ ਲਈ 'ਬੇਦਖਲ ਕਰਨ' (exclusion) ਬਾਰੇ ਜਾਣਕਾਰੀ

ਪ੍ਰਿੰਸੀਪਲ ਆਪਣਾ ਫੈਸਲਾ ਕਿਵੇਂ ਲੈਂਦੇ ਹਨ

ਪ੍ਰਿੰਸੀਪਲ ਨੂੰ ਨਿਰਪੱਖ ਫੈਸਲਾ ਲੈਣਾ ਚਾਹੀਦਾ ਹੈ। ਉਹਨਾਂ ਨੂੰ ਆਪਣਾ ਫੈਸਲਾ ਲੈਣ ਤੋਂ ਪਹਿਲਾਂ ਬਹੁਤ ਸਾਰੀਆਂ ਚੀਜ਼ਾਂ ਬਾਰੇ ਸੋਚਣੀਆਂ ਚਾਹੀਦੀਆਂ ਹਨ। ਜਿਵੇਂ ਕਿ:

- ਹੋਰ ਲੋਕਾਂ ਤੋਂ ਜਾਣਕਾਰੀ
- ਤੁਹਾਡੇ ਬੱਚੇ ਦਾ ਨਜ਼ਰੀਆ
- ਵਿਵਹਾਰ ਕਿੰਨਾ ਕੁ ਗੰਭੀਰ ਹੈ ਅਤੇ ਇਹ ਕਿੰਨੀ ਕੁ ਵਾਰ ਹੁੰਦਾ ਹੈ
- ਤੁਹਾਡੇ ਬੱਚੇ ਦੀਆਂ ਕੀ ਲੋੜਾਂ ਹਨ ਅਤੇ ਸੁਰੱਖਿਅਤ ਅਤੇ ਸਕਾਰਾਤਮਕ ਵਿਵਹਾਰ ਕਰਨ ਵਿੱਚ ਉਹਨਾਂ ਦੀ ਮਦਦ ਕਰਨ ਲਈ ਉਸ ਨੂੰ ਕੀ ਸਹਾਇਤਾ ਪ੍ਰਦਾਨ ਕੀਤੀ ਗਈ ਹੈ।

ਕਾਨੂੰਨੀ ਕੀ ਕਹਿੰਦਾ ਹੈ

ਕਾਨੂੰਨ (ਐਜੂਕੇਸ਼ਨ ਐਂਡ ਚਿਲਡਰਨ ਸਰਵਿਸਿਜ਼ ਐਕਟ 2019) ਕਹਿੰਦਾ ਹੈ ਕਿ ਪ੍ਰਿੰਸੀਪਲ ਕਿਸੇ ਵਿਦਿਆਰਥੀ ਨੂੰ ਬੇਦਖਲ (exclude) ਕਰ ਸਕਦਾ ਹੈ ਜੇਕਰ ਉਹ ਮੰਨਦਾ ਹੈ ਕਿ ਵਿਦਿਆਰਥੀ:

- ਹਿੰਸਕ ਹੋਇਆ ਸੀ ਜਾਂ ਉਸਨੇ ਹਿੰਸਾ ਦੀ ਧਮਕੀ ਦਿੱਤੀ ਸੀ
- ਅਜਿਹੇ ਤਰੀਕੇ ਨਾਲ ਵਿਵਹਾਰ ਕੀਤਾ ਜਿਸ ਨਾਲ ਕਿਸੇ ਵਿਦਿਆਰਥੀ, ਸਟਾਫ਼ ਦੇ ਮੈਂਬਰ ਜਾਂ ਸਕੂਲ ਨਾਲ ਜੁੜੇ ਹੋਰ ਵਿਅਕਤੀ ਦੀ ਸੁਰੱਖਿਆ ਜਾਂ ਸਲਾਮਤੀ ਨੂੰ ਖਤਰਾ ਹੋਵੇ (ਉਦਾਹਰਨ ਲਈ ਧੱਕੇਸ਼ਾਹੀ, ਜਿਸਮਾਨੀ ਫੇੜਫਾੜ, ਗਾਲ਼ੀ-ਗਲੋਚ, ਨਸਲੀ ਦੁਰਵਿਵਹਾਰ)
- ਕੋਈ ਵੀ ਗੈਰ-ਕਾਨੂੰਨੀ ਕੰਮ ਕਰੇ
- ਅਧਿਆਪਨ ਅਤੇ ਸਿੱਖਣ ਵਿੱਚ ਵਿਘਨ ਪਾਵੇ
- ਵਿਹਾਰ ਸੰਬੰਧੀ ਸਕੂਲ ਦੇ ਨਿਯਮਾਂ ਨੂੰ ਵਾਰ-ਵਾਰ ਤੋੜੇ।

ਸਕੂਲ ਤੁਹਾਡੇ ਨਾਲ ਗੱਲਬਾਤ ਕਰੇਗਾ

ਪ੍ਰਿੰਸੀਪਲ ਜਾਂ ਪ੍ਰਿੰਸੀਪਲ ਲਈ ਕੰਮ ਕਰਨ ਵਾਲਾ ਕੋਈ ਹੋਰ ਸਟਾਫ਼ ਮੈਂਬਰ ਤੁਹਾਡੇ ਬੱਚੇ ਨੂੰ 'ਬਕਾਇਆ ਨਿਰਦੇਸ਼ ਸਸਪੈਂਡ' ਕਰਨ ਦਾ ਫੈਸਲਾ ਲਿੱਤੇ ਜਾਣ ਤੋਂ ਬਾਅਦ, ਜਿੰਨੀ ਜਲਦੀ ਹੋ ਸਕੇ ਤੁਹਾਡੇ ਨਾਲ ਸੰਪਰਕ ਕਰੇਗਾ।

ਉਹ ਤੁਹਾਡੇ ਅਤੇ ਤੁਹਾਡੇ ਬੱਚੇ ਨਾਲ ਹੇਠ ਲਿਖੀਆਂ ਗੱਲਾਂ ਬਾਰੇ ਗੱਲ ਕਰੇਗਾ:

- ਪ੍ਰਿੰਸੀਪਲ ਵੱਲੋਂ ਬੇਦਖਲ ਕੀਤੇ ਜਾਣ ਬਾਰੇ ਵਿਚਾਰ ਕੀਤੇ ਜਾਣ ਦੇ ਕਾਰਨ
- ਬਕਾਇਆ ਨਿਰਦੇਸ਼ ਲੰਬਿਤ (ਸਸਪੈਂਡ) ਕਿੰਨੀ ਦੇਰ ਵਾਸਤੇ ਕੀਤਾ ਜਾਣਾ ਹੈ (1 ਤੋਂ 5 ਸਕੂਲੀ ਦਿਨ)
- ਕਿ ਸਸਪੈਂਡ ਹੋਏ ਦੌਰਾਨ ਤੁਹਾਡਾ ਬੱਚਾ ਸਕੂਲ ਦੀ ਜ਼ਮੀਨ 'ਤੇ ਮੌਜੂਦ ਨਹੀਂ ਹੋ ਸਕਦਾ
- ਕਿ ਸਕੂਲ ਤੁਹਾਨੂੰ ਲਿਖਤੀ ਨੋਟਿਸ ਅਤੇ ਇਸ ਤੱਥ ਪੱਤਰ ਦੀ ਇੱਕ ਕਾਪੀ ਦੇਵੇਗਾ
- ਦਿਸ਼ਾ-ਨਿਰਦੇਸ਼ ਕਾਨਫਰੰਸ (Directions Conference) ਵਿੱਚ ਕੀ ਹੋਣ ਦੀ ਉਮੀਦ ਹੈ, ਉਦਾਹਰਨ ਲਈ, ਉਸ ਵਿੱਚ ਕੌਣ-ਕੌਣ ਹੋਵੇਗਾ
- ਕਿ ਤੁਸੀਂ ਦਿਸ਼ਾ-ਨਿਰਦੇਸ਼ ਕਾਨਫਰੰਸ ਵਿੱਚ ਕਿਸੇ ਸਹਾਇਕ ਵਿਅਕਤੀ ਜਾਂ ਵਕੀਲ ਨੂੰ ਲਿਆ ਸਕਦੇ ਹੋ। ਜੇਕਰ ਤੁਸੀਂ ਚਾਹੁੰਦੇ ਹੋ ਕਿ ਅਜਿਹਾ ਹੋਵੇ, ਤਾਂ ਸਕੂਲ ਤੁਹਾਨੂੰ ਇੱਕ ਸਕੂਲ-ਅਧਾਰਤ ਵਕੀਲ ਪ੍ਰਦਾਨ ਕਰ ਸਕਦਾ ਹੈ
- ਕਿ ਇੱਕ ਸਟਾਫ਼ ਮੈਂਬਰ ਦਿਸ਼ਾ-ਨਿਰਦੇਸ਼ ਕਾਨਫਰੰਸ ਤੋਂ ਪਹਿਲਾਂ ਤੁਹਾਡੇ ਅਤੇ ਤੁਹਾਡੇ ਬੱਚੇ ਨਾਲ ਸੰਪਰਕ ਕਰੇਗਾ।

ਸਕੂਲ ਅਧਾਰਤ ਵਕੀਲ

ਸਕੂਲ-ਅਧਾਰਤ ਵਕੀਲ ਤੁਹਾਡੇ ਬੱਚੇ ਦੇ ਸਕੂਲ ਵਿੱਚ ਸਟਾਫ਼ ਦਾ ਇੱਕ ਮੁਲਾਜ਼ਮ ਹੁੰਦਾ ਹੈ। ਉਹ:

- ਦਿਸ਼ਾ-ਨਿਰਦੇਸ਼ ਕਾਨਫਰੰਸ ਵਿੱਚ ਹਿੱਸਾ ਲੈਣ ਵਿੱਚ ਤੁਹਾਡੀ ਅਤੇ ਤੁਹਾਡੇ ਬੱਚੇ ਦੀ ਮਦਦ ਕਰ ਸਕਦੇ ਹਨ
- ਦਿਸ਼ਾ-ਨਿਰਦੇਸ਼ ਕਾਨਫਰੰਸ ਤੋਂ ਪਹਿਲਾਂ ਤੁਹਾਡੇ ਅਤੇ ਤੁਹਾਡੇ ਬੱਚੇ ਦੇ ਵਿਚਾਰ ਪੁੱਛ ਕਰ ਸਕਦੇ ਹਨ
- ਦਿਸ਼ਾ-ਨਿਰਦੇਸ਼ ਕਾਨਫਰੰਸ ਵਿੱਚ ਲੋਕਾਂ ਨੂੰ ਦੱਸ ਸਕਦੇ ਹਨ ਕਿ ਤੁਸੀਂ ਅਤੇ ਤੁਹਾਡਾ ਬੱਚਾ ਕੀ ਸੋਚਦੇ ਹਨ
- ਇਹ ਯਕੀਨੀ ਬਣਾਉਣ ਵਿੱਚ ਮਦਦ ਕਰ ਸਕਦੇ ਹਨ ਕਿ ਦਿਸ਼ਾ-ਨਿਰਦੇਸ਼ ਕਾਨਫਰੰਸ ਦਾ ਧਿਆਨ ਇਸ ਗੱਲ ਵੱਲ ਕੇਂਦਰਿਤ ਹੈ ਕਿ ਤੁਹਾਡੇ ਬੱਚੇ ਲਈ ਸਭ ਤੋਂ ਵਧੀਆ ਕੀ ਹੈ
- ਲਏ ਗਏ ਫੈਸਲਿਆਂ, ਅੱਗੇ ਕੀ ਹੋਵੇਗਾ ਅਤੇ ਜੇਕਰ ਤੁਹਾਡੇ ਬੱਚੇ ਨੂੰ ਬੇਦਖਲ ਕੀਤਾ ਜਾਂਦਾ ਹੈ ਤਾਂ ਅਪੀਲ ਕਰਨ ਦੇ ਤੁਹਾਡੇ ਅਧਿਕਾਰ, ਇਨ੍ਹਾਂ ਸਾਰੀਆਂ ਚੀਜ਼ਾਂ ਨੂੰ ਸਮਝਣ ਵਿੱਚ ਤੁਹਾਡੀ ਮਦਦ ਕਰ ਸਕਦੇ ਹਨ
- ਸਸਪੈਂਡ ਜਾਂ ਬੇਦਖਲੀ ਦੌਰਾਨ ਤੁਹਾਡੇ ਬੱਚੇ ਨੂੰ ਸਕੂਲ ਨਾਲ ਜੁੜੇ ਰੱਖਣ ਵਿੱਚ ਮਦਦ ਕਰ ਸਕਦੇ ਹਨ
- ਸਸਪੈਂਡ ਜਾਂ ਬੇਦਖਲੀ ਦੇ ਅੰਤ 'ਤੇ ਤੁਹਾਡੇ ਬੱਚੇ ਨੂੰ ਸਕੂਲ ਨਾਲ ਦੁਬਾਰਾ ਜੁੜਨ ਵਿੱਚ ਮਦਦ ਕਰ ਸਕਦੇ ਹਨ।

ਬਕਾਇਆ ਨਿਰਦੇਸ਼ ਬਰਖਸਤਗੀ

ਤੁਹਾਡਾ ਬੱਚਾ ਤੁਹਾਡੀ ਦੇਖਭਾਲ ਵਿੱਚ ਘਰੇ ਰਹੇਗਾ।

ਸਸਪੈਂਡ ਕੀਤੇ ਦੌਰਾਨ ਸਕੂਲ ਵੱਲੋਂ ਤੁਹਾਡੇ ਬੱਚੇ ਨੂੰ ਸਕੂਲ ਦਾ ਕੰਮ ਦਿੱਤਾ ਜਾਣਾ ਜ਼ਰੂਰੀ ਨਹੀਂ ਹੈ।

ਸਕੂਲ ਕੰਮ ਦੇਣ ਦਾ ਫੈਸਲਾ ਕਰ ਸਕਦਾ ਹੈ ਜੇਕਰ ਅਜਿਹਾ ਕਰਨਾ ਤੁਹਾਡੇ ਬੱਚੇ ਨੂੰ ਲਾਭ ਪਹੁੰਚਾਉਂਦਾ ਹੈ।

ਦਿਸ਼ਾ-ਨਿਰਦੇਸ਼ ਕਾਨਫਰੰਸ

ਦਿਸ਼ਾ-ਨਿਰਦੇਸ਼ ਕਾਨਫਰੰਸ ਵਿੱਚ ਸ਼ਾਮਲ ਹੁੰਦੇ ਹਨ:

- ਤੁਸੀਂ
- ਤੁਹਾਡਾ ਬੱਚਾ
- ਸਕੂਲ ਦੇ ਕਰਮਚਾਰੀ

ਦਿਸ਼ਾ-ਨਿਰਦੇਸ਼ ਕਾਨਫਰੰਸ ਤੋਂ ਪਹਿਲਾਂ ਪ੍ਰਿੰਸੀਪਲ ਇਨ੍ਹਾਂ ਚੀਜ਼ਾਂ ਬਾਰੇ ਸੋਚ ਵਿਚਾਰ ਕਰੇਗਾ:

- ਕਿਹੜੀਆਂ ਸੇਵਾਵਾਂ ਤੁਹਾਡੇ ਬੱਚੇ ਦੀ ਮਦਦ ਕਰ ਸਕਦੀਆਂ ਹਨ। ਜੇਕਰ ਸਕੂਲ ਸਿੱਖਿਆ ਵਿਭਾਗ ਦੀਆਂ ਹੋਰ ਸੇਵਾਵਾਂ, ਹੋਰ ਸਰਕਾਰੀ ਵਿਭਾਗਾਂ ਜਾਂ ਕਮਿਊਨਿਟੀ-ਆਧਾਰਿਤ ਸੰਸਥਾਵਾਂ ਦੀਆਂ ਸੇਵਾਵਾਂ ਨੂੰ ਦਿਸ਼ਾ-ਨਿਰਦੇਸ਼ ਕਾਨਫਰੰਸ ਲਈ ਸੱਦਾ ਦੇਣਾ ਚਾਹੁੰਦੇ ਹਨ, ਤਾਂ ਇਸ ਵਾਸਤੇ ਉਹ ਤੁਹਾਡੇ ਕੋਲੋਂ ਇਜਾਜ਼ਤ ਮੰਗੇਗਾ।
- ਕਿਸੇ ਵਿਕਲਪਿਕ ਸਿਖਲਾਈ ਪ੍ਰੋਗਰਾਮ ਵਾਸਤੇ ਕੋਈ ਹੋਰ ਸੰਭਾਵਿਤ ਵਿਕਲਪ। ਜੇਕਰ ਤੁਹਾਡਾ ਬੱਚਾ 16 ਸਾਲ ਜਾਂ ਇਸ ਤੋਂ ਘੱਟ ਉਮਰ ਦਾ ਹੈ ਅਤੇ ਪ੍ਰਿੰਸੀਪਲ ਬੇਦਖਲ ਕੀਤੇ ਜਾਣ ਦਾ ਫੈਸਲਾ ਕਰਦੇ ਹਨ, ਤਾਂ ਇੱਕ ਵਿਕਲਪਿਕ ਸਿਖਲਾਈ ਪ੍ਰੋਗਰਾਮ ਦੀ ਲੋੜ ਹੋਵੇਗੀ।
- ਕਿਹੜੀ ਚੀਜ਼, ਦਿਸ਼ਾ-ਨਿਰਦੇਸ਼ ਕਾਨਫਰੰਸ ਵਿੱਚ ਹਿੱਸਾ ਲੈਣ ਵਿੱਚ ਹਰ ਕਿਸੇ ਦੀ ਮਦਦ ਕਰੇਗੀ ਉਦਾਹਰਨ ਲਈ, ਕਿਸੇ ਦੁਭਾਸ਼ੀਏ ਦੀ ਲੋੜ ਹੋਣੀ।

ਮਾਪਿਆਂ ਅਤੇ ਦੇਖਭਾਲ ਕਰਨ ਵਾਲਿਆਂ ਲਈ 'ਬੇਦਖਲ ਕਰਨ' (exclusion) ਬਾਰੇ ਜਾਣਕਾਰੀ

ਦਿਸ਼ਾ-ਨਿਰਦੇਸ਼ ਕਾਨਫਰੰਸ ਵਿੱਚ ਤੁਹਾਨੂੰ ਅਤੇ ਤੁਹਾਡੇ ਬੱਚੇ ਨੂੰ ਹੇਠਾਂ ਵਰਣਨ ਕੀਤੀਆਂ ਚੀਜ਼ਾਂ ਕਰਨ ਦਾ ਮੌਕਾ ਮਿਲੇਗਾ:

- ਵਿਹਾਰ ਬਾਰੇ ਸਕੂਲ ਦੀਆਂ ਚਿੰਤਾਵਾਂ ਨੂੰ ਸੁਣਨਾ
- ਚਿੰਤਾਵਾਂ ਦਾ ਜਵਾਬ ਦੇਣਾ
- ਕੋਈ ਵੀ ਹੋਰ ਅਜਿਹੀ ਜਾਣਕਾਰੀ ਪ੍ਰਦਾਨ ਕਰਨਾ, ਜਿਸਨੂੰ ਤੁਸੀਂ ਚਾਹੁੰਦੇ ਹੋ ਕਿ ਪ੍ਰਿੰਸੀਪਲ ਇਹ ਫੈਸਲਾ ਲੈਣ ਤੋਂ ਪਹਿਲਾਂ ਧਿਆਨ ਵਿੱਚ ਰੱਖੇ, ਕਿ ਕੀ ਬੇਦਖਲ ਕੀਤਾ ਜਾਣਾ ਚਾਹੀਦਾ ਹੈ ਜਾਂ ਨਹੀਂ
- ਇਸ ਗੱਲ 'ਤੇ ਚਰਚਾ ਕਰਨਾ ਕਿ ਤੁਹਾਡਾ ਬੱਚਾ ਵਿਵਹਾਰ ਦੇ ਕਾਰਨ ਹੋਏ ਕਿਸੇ ਕਿਸਮ ਦੇ ਨੁਕਸਾਨ ਨੂੰ ਕਿਵੇਂ ਠੀਕ ਕਰ ਸਕਦਾ ਹੈ।

ਪ੍ਰਿੰਸੀਪਲ ਫਿਰ ਫੈਸਲਾ ਕਰੇਗਾ ਕਿ:

- ਕੀ ਬੇਦਖਲੀ ਦਾ ਫੈਸਲਾ ਅੱਗੇ ਵਧੇਗਾ ਜਾਂ ਨਹੀਂ
- ਬੇਦਖਲੀ ਕਿੰਨੇ ਚਿਰ ਦੀ ਲੱਗੇਗੀ, 4 ਤੋਂ 10 ਕੈਲੰਡਰ ਹਫ਼ਤਿਆਂ ਤੱਕ (ਜਾਂ ਬਾਕੀ ਸਕੂਲੀ ਮਿਆਦ ਲਈ)

ਜੇਕਰ ਪ੍ਰਿੰਸੀਪਲ ਤੁਹਾਡੇ ਬੱਚੇ ਨੂੰ ਬੇਦਖਲ ਨਾ ਕਰਨ ਦਾ ਫੈਸਲਾ ਕਰਦਾ ਹੈ, ਤਾਂ ਉਹ ਸਸਪੈਂਡ ਕੀਤੇ ਜਾਣ ਦੀ ਮਿਆਦ ਦੇ ਅੰਤ 'ਤੇ ਸਕੂਲ ਵਾਪਸ ਆ ਸਕਦਾ ਹੈ।

ਤੁਹਾਡੇ ਅਤੇ ਤੁਹਾਡੇ ਬੱਚੇ ਦੇ ਨਾਲ ਮਿਲ ਕੇ ਇੱਕ ਵਿਵਹਾਰ ਸਹਾਇਤਾ ਯੋਜਨਾ ਬਣਾਈ ਜਾਵੇਗੀ।

ਵਿਵਹਾਰ ਸਹਾਇਤਾ ਯੋਜਨਾ

ਤੁਹਾਡੇ ਬੱਚੇ ਦੇ ਸੁਰੱਖਿਅਤ ਅਤੇ ਸਕਾਰਾਤਮਕ ਵਿਵਹਾਰ ਵਿੱਚ ਮਦਦ ਕਰਨ ਲਈ ਇੱਕ ਵਿਵਹਾਰ ਸਹਾਇਤਾ ਯੋਜਨਾ ਤਿਆਰ ਕੀਤੀ ਜਾਂਦੀ ਹੈ। ਯੋਜਨਾ ਵਿੱਚ ਇਹ ਸਭ ਸ਼ਾਮਲ ਹੋਣਾ ਚਾਹੀਦਾ ਹੈ:

- ਉਹ ਹੁਨਰ ਜੋ ਇੱਕ ਸੁਰੱਖਿਅਤ ਅਤੇ ਸਕਾਰਾਤਮਕ ਵਿਵਹਾਰ ਲਈ ਉਸ ਨੂੰ ਚਾਹੀਦੇ ਹਨ
- ਤੁਹਾਡਾ ਬੱਚਾ ਇਹ ਹੁਨਰ ਕਿਵੇਂ ਸਿੱਖੇਗਾ ਅਤੇ ਕੌਣ ਉਸਦੀ ਮਦਦ ਕਰੇਗਾ
- ਜਦੋਂ ਤੁਹਾਡਾ ਬੱਚਾ ਅਜੇ ਵੀ ਹੁਨਰ ਅਤੇ ਉਨ੍ਹਾਂ ਨੂੰ ਲਾਗੂ ਕਰਨਾ ਸਿੱਖ ਕਰ ਰਿਹਾ ਹੈ ਤਾਂ ਚੀਜ਼ਾਂ ਨੂੰ ਕਿਵੇਂ ਸੁਰੱਖਿਅਤ ਅਤੇ ਸਕਾਰਾਤਮਕ ਬਣਾਇਆ ਜਾ ਸਕਦਾ ਹੈ
- ਸਭ ਨੂੰ ਕਿਵੇਂ ਪਤਾ ਲੱਗੇਗਾ ਕਿ ਤੁਹਾਡਾ ਬੱਚਾ ਇਸ ਵਿੱਚ ਤਰੱਕੀ ਕਰ ਰਿਹਾ ਹੈ
- ਜੇਕਰ ਭਵਿੱਖ ਵਿੱਚ ਤੁਹਾਡੇ ਬੱਚੇ ਅੰਦਰ ਉਸਦੇ ਵਿਵਹਾਰ ਬਾਰੇ ਚਿੰਤਾਵਾਂ ਖੜੀਆਂ ਹੁੰਦੀਆਂ ਹਨ ਤਾਂ ਉਸਦੀ ਸਹਾਇਤਾ ਕਿਵੇਂ ਕੀਤੀ ਜਾਵੇਗੀ
- ਸਾਰਿਆਂ ਦੀ ਕੀ ਭੂਮਿਕਾ ਹੋਵੇਗੀ।

ਜੇਕਰ ਤੁਹਾਡੇ ਬੱਚੇ ਦਾ ਪਹਿਲਾਂ ਤੋਂ ਹੀ ਇੱਕ 'ਵੱਠ ਪਲਾਨ' ਬਣਿਆ ਹੋਇਆ ਹੈ, ਤਾਂ ਉਸਦੀ ਵਿਵਹਾਰਕ ਸਹਾਇਤਾ ਯੋਜਨਾ ਨੂੰ ਇਸ 'ਵੱਠ ਪਲਾਨ' ਵਿੱਚ ਸ਼ਾਮਲ ਕੀਤਾ ਜਾ ਸਕਦਾ ਹੈ।

ਬੇਦਖਲੀ ਦੌਰਾਨ

ਜੇਕਰ ਤੁਹਾਡੇ ਬੱਚੇ ਦੀ ਉਮਰ 16 ਸਾਲ ਜਾਂ ਇਸ ਤੋਂ ਘੱਟ ਹੈ ਤਾਂ ਸਕੂਲ ਨੂੰ ਉਸਦੇ ਲਈ ਇੱਕ ਵਿਕਲਪਿਕ ਸਿਖਲਾਈ ਪ੍ਰੋਗਰਾਮ ਮੁਹੱਈਆ ਕਰਵਾਉਣਾ ਲਾਜ਼ਮੀ ਹੋਵੇਗਾ।

ਇਸ ਵਿੱਚ ਬੇਦਖਲੀ (exclusion) ਦੌਰਾਨ ਤੁਹਾਡੇ ਬੱਚੇ ਵੱਲੋਂ ਸਿੱਖਣ ਅਤੇ ਵਿਹਾਰ ਸੰਬੰਧੀ ਟੀਚਿਆਂ ਵਾਲੀ ਇੱਕ ਯੋਜਨਾ ਨੂੰ ਪੂਰਾ ਕਰਨਾ ਸ਼ਾਮਲ ਹੋਵੇਗਾ।

ਜੇਕਰ ਤੁਹਾਡੇ ਬੱਚੇ ਦੀ ਉਮਰ 17 ਸਾਲ ਜਾਂ ਇਸ ਤੋਂ ਵੱਧ ਹੈ ਤਾਂ ਸਕੂਲ ਵੱਲੋਂ ਤੁਹਾਡੇ ਬੱਚੇ ਨੂੰ ਇੱਕ ਵਿਕਲਪਿਕ ਸਿਖਲਾਈ ਪ੍ਰੋਗਰਾਮ ਪ੍ਰਦਾਨ ਕਰਨਾ ਲਾਜ਼ਮੀ ਨਹੀਂ ਹੈ।

ਵਿਕਲਪਿਕ ਸਿਖਲਾਈ ਦੇ ਪ੍ਰੋਗਰਾਮ

ਇੱਕ ਵਿਕਲਪਿਕ ਸਿਖਲਾਈ ਪ੍ਰੋਗਰਾਮ ਹੇਠ ਦੱਸੀਆਂ ਚੀਜ਼ਾਂ ਬਾਰੇ ਹੋ ਸਕਦਾ ਹੈ:

- ਕਿਸੇ ਹੋਰ ਸਕੂਲ ਵਿੱਚ ਪਲੇਸਮੈਂਟ (ਰੱਖੇ ਜਾਣ ਦੀ ਵਿਵਸਥਾ)
- ਇੱਕ ਲਰਨਿੰਗ ਸੈਂਟਰ ਵਿੱਚ ਪਲੇਸਮੈਂਟ (ਸਿਰਫ ਮਹਾਨਗਰ ਪਲੇਸਮੈਂਟ ਉੱਤੇ ਲਾਗੂ ਹੁੰਦਾ ਹੈ)
- ਤੁਹਾਡੇ ਬੱਚੇ ਦੇ ਆਪਣੇ ਸਕੂਲ ਅੰਦਰ ਪਛਾਣ ਕੀਤੇ ਗਏ ਕਿਸੇ ਹਿੱਸੇ ਵਿੱਚ, ਇੱਕ ਪ੍ਰੋਗਰਾਮ
- ਘਰ ਵਿੱਚ ਸਿੱਖਣ ਦਾ ਕੋਈ ਪ੍ਰੋਗਰਾਮ।

ਵਿਦਿਆਰਥੀ ਆਪਣੇ ਵਿਕਲਪਿਕ ਸਿਖਲਾਈ ਪ੍ਰੋਗਰਾਮ ਨੂੰ ਘਰ ਵਿੱਚ ਸਿਰਫ ਤਾਂ ਹੀ ਪੂਰਾ ਕਰਦੇ ਹਨ ਜੇਕਰ ਕੋਈ ਹੋਰ ਵਿਕਲਪ ਉਪਲਬਧ ਨਾ ਹੋਵੇ।

ਸਕੂਲ ਦੀਆਂ ਛੁੱਟੀਆਂ ਦੌਰਾਨ ਵਿਦਿਆਰਥੀ ਕਿਸੇ ਸਿੱਖਣ ਦੇ ਪ੍ਰੋਗਰਾਮ ਵਿੱਚ ਹਿੱਸਾ ਨਹੀਂ ਲੈਂਦੇ ਹਨ।

ਹਫ਼ਤਾਵਾਰੀ ਨਿਗਰਾਨੀ

ਬੇਦਖਲੀ ਦੌਰਾਨ, ਸਟਾਫ਼ ਹਫ਼ਤੇ ਵਿੱਚ ਇੱਕ ਵਾਰ ਜਾਂਚ ਕਰਕੇ ਤੁਹਾਡੇ ਬੱਚੇ ਦੀ ਪ੍ਰਗਤੀ ਦੀ ਨਿਗਰਾਨੀ ਕਰਣਗੇ।

ਮੱਧ-ਬੇਦਖਲੀ ਸਮੀਖਿਆ

ਪ੍ਰਿੰਸੀਪਲ ਇਸ ਲਈ ਇੱਕ ਮੱਧ-ਬੇਦਖਲੀ ਸਮੀਖਿਆ (mid-exclusion review) ਦੀ ਵਿਵਸਥਾ ਕਰੇਗਾ:

- ਤੁਹਾਡੇ ਬੱਚੇ ਦੇ ਸਿੱਖਣ ਅਤੇ ਵਿਵਹਾਰ ਦੇ ਟੀਚਿਆਂ ਮੁਤਾਬਕ ਹੋਈ ਉਸਦੀ ਤਰੱਕੀ ਬਾਰੇ ਗੱਲ ਕਰਨ ਲਈ
- ਜੇਕਰ ਵਰਤਮਾਨ ਯੋਜਨਾ ਤੁਹਾਡੇ ਬੱਚੇ ਦੀ ਮਦਦ ਨਹੀਂ ਕਰ ਰਹੀ ਹੈ ਤਾਂ ਵਿਹਾਰ ਸਹਾਇਤਾ ਯੋਜਨਾ ਨੂੰ ਅੱਪਡੇਟ (ਕੋਈ ਬਦਲਾਅ) ਕਰਨ ਲਈ।

ਬੇਦਖਲੀ ਤੋਂ ਬਾਅਦ ਸਕੂਲ ਨਾਲ ਮੁੜ ਜੁੜਨਾ

ਤੁਹਾਡੇ ਬੱਚੇ ਦੇ ਸਕੂਲ ਵਿੱਚ ਵਾਪਸ ਆਉਣ ਤੋਂ ਪਹਿਲਾਂ ਇੱਕ ਰੀਕਨੈਕਸ਼ਨ ਮੀਟਿੰਗ ਹੋਵੇਗੀ ਤਾਂ ਜੋ:

- ਵਿਵਹਾਰ ਦੀ ਸਕਾਰਾਤਮਕ ਤਬਦੀਲੀ ਦਾ ਸਮਰਥਨ ਕੀਤਾ ਜਾ ਸਕੇ
- ਉਨ੍ਹਾਂ ਰਿਸ਼ਤਿਆਂ ਦੀ ਮੁਰੰਮਤ ਕੀਤੀ ਜਾਵੇ ਜੋ ਵਿਹਾਰ ਦੁਆਰਾ ਨੁਕਸਾਨੇ ਗਏ ਸਨ
- ਉਨ੍ਹਾਂ ਦੇ ਵਿਵਹਾਰ ਸਹਾਇਤਾ ਯੋਜਨਾ ਜਾਂ 'ਵੱਠ ਪਲਾਨ' ਦੀ ਸਮੀਖਿਆ ਕੀਤੀ ਜਾ ਸਕੇ
- ਵਿਹਾਰ ਬਾਰੇ ਕੀ ਉਮੀਦਾਂ ਰੱਖੀਆਂ ਜਾਂਦੀਆਂ ਹਨ, ਇਸ ਸਮਝਣ ਵਿੱਚ ਤੁਹਾਡੇ ਬੱਚੇ ਦੀ ਮਦਦ ਕੀਤੀ ਜਾ ਸਕੇ
- ਉਹਨਾਂ ਸਹਾਇਤਾਵਾਂ ਦੀ ਪਛਾਣ ਹੋਵੇ ਜੋ ਤੁਹਾਡੇ ਬੱਚੇ ਦੀ ਮਦਦ ਕਰਨਗੇ।

ਜੇਕਰ ਤੁਸੀਂ ਆਪਣੇ ਬੱਚੇ ਦੇ ਸਕੂਲ ਵਾਪਸ ਆਉਣ ਤੋਂ ਪਹਿਲਾਂ ਰੀਕਨੈਕਸ਼ਨ ਮੀਟਿੰਗ ਵਿੱਚ ਸ਼ਾਮਲ ਨਹੀਂ ਹੋ ਸਕਦੇ ਹੋ:

- ਤਾਂ ਜਦੋਂ ਤੱਕ ਮੀਟਿੰਗ ਨਾ ਰੱਖੀ ਜਾ ਸਕਦੀ ਹੋਵੇ, ਤੁਹਾਡਾ ਬੱਚਾ ਇੱਕ ਵਿਕਲਪਿਕ ਪ੍ਰੋਗਰਾਮ 'ਤੇ ਸਕੂਲ ਵਾਪਸ ਆਵੇਗਾ

ਜਾਂ

- ਵਿਵਹਾਰ ਸਹਾਇਤਾ ਯੋਜਨਾ ਕਿਸੇ ਹੋਰ ਤਰੀਕੇ ਨਾਲ ਅੱਪਡੇਟ ਕੀਤੀ ਜਾਵੇ।

ਮਾਪਿਆਂ ਅਤੇ ਦੇਖਭਾਲ ਕਰਨ ਵਾਲਿਆਂ ਲਈ 'ਬੇਦਖਲ ਕਰਨ' (exclusion) ਬਾਰੇ ਜਾਣਕਾਰੀ

ਸਕੂਲ ਰੀਕਨੈਕਸ਼ਨ ਮੀਟਿੰਗ ਕਿਸੇ ਅਜਿਹੇ ਦਿਨ ਅਤੇ ਸਮੇਂ 'ਤੇ ਰੱਖਣ ਦੀ ਕੋਸ਼ਿਸ਼ ਕਰੇਗਾ ਜੋ ਤੁਹਾਡੇ ਲਈ ਢੁਕਵੀਂ ਹੋਵੇ। ਜੇਕਰ ਤੁਸੀਂ ਰੀਕਨੈਕਸ਼ਨ ਮੀਟਿੰਗ ਵਿੱਚ ਸ਼ਾਮਲ ਹੋਣ ਤੋਂ ਇਨਕਾਰ ਕਰਦੇ ਹੋ ਜਾਂ ਹਾਜ਼ਰ ਨਹੀਂ ਹੋ ਸਕਦੇ ਹੋ, ਤਾਂ ਸਕੂਲ ਤੁਹਾਡੇ ਬਿਨਾਂ ਹੀ ਤੁਹਾਡੇ ਬੱਚੇ ਦੇ ਸਿੱਖਣ ਦੇ ਪ੍ਰੋਗਰਾਮ ਅਤੇ ਵਿਹਾਰਕ ਸਹਾਇਤਾ ਬਾਰੇ ਫੈਸਲੇ ਲੈ ਸਕਦਾ ਹੈ।

ਬਾਕੀ ਦੀ ਮਹੱਤਵਪੂਰਨ ਜਾਣਕਾਰੀ

ਬੱਚਿਆਂ ਨਾਲ ਇੱਕੋ ਜਿਹੇ ਵਿਵਹਾਰ ਲਈ ਵੱਖੋ-ਵੱਖਰਾ ਵਿਹਾਰ ਕੀਤਾ ਜਾ ਸਕਦਾ ਹੈ

ਜਦੋਂ ਇੱਕ ਪ੍ਰਿੰਸੀਪਲ ਵਿਦਿਆਰਥੀ ਦੇ ਵਿਵਹਾਰ ਲਈ ਸਭ ਤੋਂ ਵਧੀਆ ਜਵਾਬੀ ਕਾਰਵਾਈ ਬਾਰੇ ਸੋਚਦਾ ਹੈ, ਤਾਂ ਉਨ੍ਹਾਂ ਨੂੰ ਹਰ ਚੀਜ਼ ਨੂੰ ਦੇਖਣਾ ਪੈਂਦਾ ਹੈ ਅਤੇ ਸਥਿਤੀ ਵਿੱਚ ਸ਼ਾਮਲ ਹਰੇਕ ਵਿਦਿਆਰਥੀ ਬਾਰੇ ਸੋਚਣਾ ਪੈਂਦਾ ਹੈ। ਹੋ ਸਕਦਾ ਹੈ ਕਿ ਦੋ ਬੱਚਿਆਂ ਨੇ ਇੱਕੋ ਜਿਹਾ ਵਿਹਾਰ ਕੀਤਾ ਹੋਵੇ, ਪਰ ਹਰੇਕ ਬੱਚੇ ਨਾਲ ਵੱਖੋ-ਵੱਖਰਾ ਵਿਹਾਰ ਕਰਨਾ ਉਚਿਤ ਹੋ ਸਕਦਾ ਹੈ। ਉਦਾਹਰਨ ਲਈ, ਜੇਕਰ 2 ਬੱਚੇ ਲੜ ਰਹੇ ਸਨ, ਤਾਂ 1 ਨੂੰ ਬੇਦਖਲ (exclude) ਕੀਤਾ ਜਾ ਸਕਦਾ ਹੈ ਅਤੇ ਦੂਜੇ ਨੂੰ ਨਹੀਂ।

ਉਹ ਵਿਵਹਾਰ ਜੋ ਸਕੂਲ ਵਿੱਚ ਨਹੀਂ ਹੋਇਆ

ਜੇਕਰ ਤੁਹਾਡੇ ਬੱਚੇ ਦੇ ਵਿਵਹਾਰ ਅਤੇ ਸਕੂਲ ਜਾਂ ਸਕੂਲ ਦੇ ਕਿਸੇ ਸਬੰਧਾਂ ਵਿਚਕਾਰ ਕੋਈ ਉਚਿਤ ਕਨੈਕਸ਼ਨ (ਜੋੜ) ਪਾਇਆ ਜਾਂਦਾ ਹੈ ਤਾਂ ਤੁਹਾਡੇ ਬੱਚੇ ਨੂੰ ਸਕੂਲ ਦੇ ਸਮੇਂ ਤੋਂ ਬਾਹਰ ਅਤੇ ਸਕੂਲ ਦੇ ਪਰਿਖੇਤਰ ਤੋਂ ਬਾਹਰ ਹੋਏ ਵਿਵਹਾਰ ਲਈ ਵੀ ਬੇਦਖਲ (exclude) ਕੀਤਾ ਜਾ ਸਕਦਾ ਹੈ।

ਸਸਪੈਂਡ ਜਾਂ ਬੇਦਖਲ ਕੀਤੇ ਜਾਣ ਦੌਰਾਨ ਤੁਹਾਡਾ ਬੱਚਾ ਸਕੂਲ ਦੇ ਪਰਿਖੇਤਰ 'ਤੇ ਮੌਜੂਦ ਨਹੀਂ ਹੋ ਸਕਦਾ

ਸਸਪੈਂਡ ਜਾਂ ਬੇਦਖਲ ਹੋਏ ਦੌਰਾਨ ਤੁਹਾਡੇ ਬੱਚੇ ਦਾ ਸਕੂਲ ਦੇ ਪਰਿਖੇਤਰ 'ਤੇ ਮੌਜੂਦ ਹੋਣਾ ਕਾਨੂੰਨ ਦੇ ਖਿਲਾਫ ਹੈ। ਜੇਕਰ ਤੁਹਾਡਾ ਬੱਚਾ ਸਕੂਲ ਦੇ ਪਰਿਖੇਤਰ ਵਿੱਚ ਆਉਂਦਾ ਹੈ, ਤਾਂ ਉਹ ਇੱਕ ਅਪਰਾਧਿਕ ਜੁਰਮ ਕਰ ਰਿਹਾ ਹੈ।

ਤੁਹਾਡਾ ਬੱਚਾ ਦਿਸ਼ਾ-ਨਿਰਦੇਸ਼ ਕਾਨਫਰੰਸ, ਮੱਧ-ਬੇਦਖਲੀ ਸਮੀਖਿਆ ਮੀਟਿੰਗ ਅਤੇ ਰੀਕਨੈਕਸ਼ਨ ਮੀਟਿੰਗ ਵਿੱਚ ਸ਼ਾਮਲ ਹੋਣ ਲਈ ਸਕੂਲ ਦੇ ਪਰਿਖੇਤਰ 'ਤੇ ਮੌਜੂਦ ਹੋ ਸਕਦਾ ਹੈ।

ਜੇਕਰ ਤੁਹਾਡੇ ਬੱਚੇ ਕੋਲ ਸਕੂਲ ਦੇ ਪਰਿਖੇਤਰ 'ਤੇ ਹੋਣ ਦੇ ਹੋਰ ਠੋਸ ਕਾਰਨ ਹਨ, ਜਿਵੇਂ ਕਿ:

- ਸਕੂਲ ਦੇ ਪਰਿਖੇਤਰ 'ਤੇ ਪ੍ਰਦਾਨ ਕੀਤੀਆਂ ਜਾਣ ਵਾਲੀਆਂ ਸੇਵਾਵਾਂ ਨੂੰ ਪ੍ਰਾਪਤ ਕਰਨਾ
- ਇੱਕ ਸਹਿਮਤ ਹੋਏ ਵਿਕਲਪਕ ਸਿਖਲਾਈ ਪ੍ਰੋਗਰਾਮ ਵਿੱਚ ਸ਼ਾਮਲ ਹੋਣਾ, ਜਿਸ ਨੂੰ ਪ੍ਰਿੰਸੀਪਲ ਨੇ ਲਿਖਤੀ ਰੂਪ ਵਿੱਚ ਮਨਜ਼ੂਰ ਕੀਤਾ ਹੈ।

ਕਿਸੇ ਹੋਰ ਸਕੂਲ ਵਿੱਚ ਦਾਖਲਾ

ਤੁਸੀਂ ਆਪਣੇ ਬੱਚੇ ਨੂੰ ਬੇਦਖਲੀ ਦੀ ਅਵਧੀ ਦੌਰਾਨ ਹੋਰ ਕਿਸੇ ਸਕੂਲ ਵਿੱਚ ਦਾਖਲ ਨਹੀਂ ਕਰਵਾ ਸਕਦੇ ਹੋ। ਜੇਕਰ ਤੁਹਾਡਾ ਬੱਚਾ ਬੇਦਖਲੀ ਤੋਂ ਬਾਅਦ ਕਿਸੇ ਨਵੇਂ ਸਕੂਲ ਵਿੱਚ ਦਾਖਲਾ ਲੈਂਦਾ ਹੈ, ਤਾਂ ਅਜੇ ਵੀ ਤੁਹਾਡੇ ਬੱਚੇ ਦੇ ਵਿਹਾਰ ਨੂੰ ਸਹਾਇਤਾ ਦੀ ਲੋੜ ਹੈ।

ਮੌਜੂਦਾ ਸਕੂਲ ਦੇ ਪ੍ਰਿੰਸੀਪਲ ਅਤੇ ਨਵੇਂ ਸਕੂਲ ਦੇ ਪ੍ਰਿੰਸੀਪਲ ਤੁਹਾਡੇ ਬੱਚੇ ਦੇ ਵਿਹਾਰ ਬਾਰੇ ਗੱਲ ਕਰਨਗੇ ਅਤੇ ਤੁਹਾਡੇ, ਤੁਹਾਡੇ ਬੱਚੇ ਦੇ, ਅਤੇ ਦੋਵਾਂ ਸਕੂਲਾਂ ਦੇ ਵਿਚਕਾਰ ਵਿਹਾਰਕ ਸਹਾਇਤਾ ਦੀ ਇੱਕ ਯੋਜਨਾ ਤਿਆਰ ਕੀਤੀ ਜਾਵੇਗੀ।

ਜੇਕਰ ਤੁਸੀਂ ਆਪਣੇ ਬੱਚੇ ਨੂੰ ਬੇਦਖਲ ਕਰਨ ਦੇ ਪ੍ਰਿੰਸੀਪਲ ਦੇ ਫੈਸਲੇ ਤੋਂ ਨਾਖੁਸ਼ ਹੋ

ਤੁਸੀਂ, ਤੁਹਾਡਾ ਬੱਚਾ ਜਾਂ ਤੁਹਾਡੀ ਬੇਨਤੀ 'ਤੇ ਜਾਂ ਤੁਹਾਡੇ ਬੱਚੇ ਦੀ ਬੇਨਤੀ 'ਤੇ ਕਾਰਵਾਈ ਕਰਨ ਵਾਲਾ ਕੋਈ ਬਾਲਗ ਇੱਕ ਅਪੀਲ ਦਾਇਰ ਕਰ ਸਕਦਾ ਹੈ:

- ਬੇਦਖਲੀ ਦੇ ਖਿਲਾਫ
- ਬੇਦਖਲੀ ਦੀ ਵਧਾਈ ਗਈ ਸਮੇਂ-ਸੀਮਾ ਦੇ ਖਿਲਾਫ।

ਤੁਸੀਂ ਆਪਣੇ ਬੱਚੇ ਨੂੰ ਬੇਦਖਲ ਕਰਨ ਦੇ ਪ੍ਰਿੰਸੀਪਲ ਦੇ ਫੈਸਲੇ ਵਿਰੁੱਧ ਅਪੀਲ ਕਰ ਸਕਦੇ ਹੋ ਜੇਕਰ ਤੁਹਾਨੂੰ ਲੱਗਦਾ ਹੈ ਕਿ:

- ਪ੍ਰਿੰਸੀਪਲ ਨੇ ਗਲਤ ਜਾਣਕਾਰੀ ਦੇ ਆਧਾਰ 'ਤੇ ਤੁਹਾਡੇ ਬੱਚੇ ਨੂੰ ਬੇਦਖਲ (exclude) ਕੀਤਾ ਹੈ। ਉਦਾਹਰਨ ਲਈ, ਤੁਹਾਡੇ ਬੱਚੇ ਨੇ ਉਹ ਕੰਮ ਨਹੀਂ ਕੀਤੇ ਜਿਨ੍ਹਾਂ ਲਈ ਉਸ ਨੂੰ ਪ੍ਰਿੰਸੀਪਲ ਨੇ ਬੇਦਖਲ ਕੀਤਾ ਹੈ
- ਸਕੂਲ ਨੇ ਸਹੀ ਪ੍ਰਕਿਰਿਆ ਦੀ ਪਾਲਣਾ ਨਹੀਂ ਕੀਤੀ ਹੈ। ਉਦਾਹਰਨ ਲਈ, ਸਕੂਲ ਨੇ ਦਿਸ਼ਾ-ਨਿਰਦੇਸ਼ ਕਾਨਫਰੰਸ ਨਹੀਂ ਕਰਵਾਈ
- ਬੇਦਖਲ ਕੀਤੇ ਜਾਣ ਦੀ ਮਿਆਦ ਬਹੁਤ ਲੰਬੀ ਹੈ। ਉਦਾਹਰਨ ਲਈ, ਬੇਦਖਲੀ ਦੀ ਮਿਆਦ, ਅਜਿਹੇ ਸਮੇਂ ਤੋਂ ਜ਼ਿਆਦਾ ਹੈ ਜਿੰਨਾਂ ਸਮਾਂ ਸਕੂਲ ਨੂੰ ਤੁਹਾਡੇ ਬੱਚੇ ਨੂੰ ਸੁਰੱਖਿਅਤ ਢੰਗ ਨਾਲ ਸਕੂਲ ਵਾਪਸ ਲਿਆਉਣ ਲਈ ਸਹਾਇਤਾ ਦਾ ਬੰਦੋਬਸਤ ਕਰਨ ਲਈ ਚਾਹੀਦਾ ਹੈ।
- ਬੇਦਖਲੀ ਦੀਆਂ ਸ਼ਰਤਾਂ ਤੁਹਾਡੇ ਬੱਚੇ ਦੀਆਂ ਲੋੜਾਂ ਨੂੰ ਪੂਰਾ ਨਹੀਂ ਕਰਦੀਆਂ। ਉਦਾਹਰਨ ਲਈ, ਵਿਕਲਪਕ ਸਿਖਲਾਈ ਪ੍ਰੋਗਰਾਮ ਤੁਹਾਡੇ ਬੱਚੇ ਲਈ ਲੋੜੀਂਦੀ ਸਹਾਇਤਾ ਪ੍ਰਦਾਨ ਨਹੀਂ ਕਰਦਾ ਹੈ।

ਤੁਹਾਡੇ ਬੱਚੇ ਦੀ ਬੇਦਖਲੀ ਦੇ ਵਿਰੁੱਧ ਅਪੀਲ ਕਰਨ ਦੀ ਪ੍ਰਕਿਰਿਆ ਤੁਹਾਨੂੰ ਦਿਸ਼ਾ-ਨਿਰਦੇਸ਼ ਕਾਨਫਰੰਸ ਵਿੱਚ ਸਮਝਾਈ ਜਾਣੀ ਚਾਹੀਦੀ ਹੈ। ਸਕੂਲ ਤੁਹਾਨੂੰ ਅਪੀਲ ਫਾਰਮ ਦੇਵੇਗਾ।

ਜੇਕਰ ਤੁਸੀਂ ਪ੍ਰਿੰਸੀਪਲ ਦੇ ਫੈਸਲੇ ਖਿਲਾਫ ਅਪੀਲ ਕਰਨ ਦਾ ਫੈਸਲਾ ਕਰਦੇ ਹੋ, ਤਾਂ ਤੁਹਾਨੂੰ ਡਾਇਰੈਕਸ਼ਨ ਕਾਨਫਰੰਸ ਦੇ 5 ਸਕੂਲੀ ਦਿਨਾਂ ਦੇ ਅੰਦਰ, ਆਪਣੇ ਸਥਾਨਕ ਸਿੱਖਿਆ ਦਫਤਰ ਵਿਖੇ ਸਿੱਖਿਆ ਨਿਰਦੇਸ਼ਕ ਨੂੰ ਕਾਰਜਕਾਰੀ ਕਾਰਵਾਈ ਪੂਰੀ ਕਰ ਕੇ ਦੇਣੀ ਪਵੇਗੀ। ਜੇਕਰ ਤੁਸੀਂ ਨਹੀਂ ਜਾਣਦੇ ਕਿ ਕਿਸ ਸਥਾਨਕ ਸਿੱਖਿਆ ਦਫਤਰ ਨਾਲ ਸੰਪਰਕ ਕਰਨਾ ਹੈ:

- ਤਾਂ ਆਪਣੇ ਬੱਚੇ ਦੇ ਸਕੂਲ ਨੂੰ ਪੁੱਛੋ
- ਸਿੱਖਿਆ ਵਿਭਾਗ ਨੂੰ 8226 1000 'ਤੇ ਫੋਨ ਕਰੋ
- ਆਪਣੇ ਬੱਚੇ ਦੇ ਸਕੂਲ ਨੂੰ ਸਰਚ ਕਰੋ
www.education.sa.gov.au/findaschool.
ਸਕੂਲ ਦੀ ਸੂਚੀ ਵਿੱਚ ਸਿੱਖਿਆ ਨਿਰਦੇਸ਼ਕ ਦਾ ਨਾਮ, ਸਿੱਖਿਆ ਦਫਤਰ ਅਤੇ ਉੱਥੋਂ ਦਾ ਫੋਨ ਨੰਬਰ ਦਰਜ ਹਨ।

ਮਾਪਿਆਂ ਅਤੇ ਦੇਖਭਾਲ ਕਰਨ ਵਾਲਿਆਂ ਲਈ 'ਬੇਦਖਲ ਕਰਨ' (exclusion) ਬਾਰੇ ਜਾਣਕਾਰੀ

ਵਧੇਰੇ ਜਾਣਕਾਰੀ ਲਈ ਸੰਪਰਕ ਵੇਰਵੇ

ਤੁਸੀਂ ਬੇਦਖਲੀ ਅਤੇ ਅਪੀਲ ਪ੍ਰਕਿਰਿਆ ਬਾਰੇ ਹੋਰ ਜਾਣਕਾਰੀ ਹੇਠ ਲਿਖੇ ਤਰੀਕਿਆਂ ਨਾਲ ਪ੍ਰਾਪਤ ਕਰ ਸਕਦੇ ਹੋ:

- ਪ੍ਰਿੰਸੀਪਲ ਜਾਂ ਸਕੂਲ ਦੇ ਕਿਸੇ ਹੋਰ ਆਗੂ ਨਾਲ ਮੁਲਾਕਾਤ ਕਰ ਕੇ
- ਆਪਣੇ ਸਥਾਨਕ ਸਿੱਖਿਆ ਦਫ਼ਤਰ ਨਾਲ ਸੰਪਰਕ ਕਰ ਕੇ
- ਸਿੱਖਿਆ ਵਿਭਾਗ ਨੂੰ 8226 1000 'ਤੇ ਫੋਨ ਕਰ ਕੇ
- ਸਿੱਖਿਆ ਵਿਭਾਗ ਦੀ ਵੈੱਬਸਾਈਟ <https://www.education.sa.gov.au/> 'ਤੇ ਜਾਓ ਅਤੇ ਸਰਚ ਕਰੋ 'exclusion'.

ਵਧੇਰੀ ਸਹਾਇਤਾ

ਵਾਧੂ ਸਹਾਇਤਾ ਲਈ ਤੁਸੀਂ ਪੇਰੈਂਟ ਹੈਲਪਲਾਈਨ ਨੂੰ ਫੋਨ ਨੰਬਰ 1300 364 100 (24-ਘੰਟੇ ਸੇਵਾ) 'ਤੇ ਸੰਪਰਕ ਕਰ ਸਕਦੇ ਹੋ।

ਜੇਕਰ ਤੁਹਾਡਾ ਬੱਚਾ ਕਿਸੇ ਨਾਲ ਗੱਲ ਕਰਨੀ ਚਾਹੁੰਦਾ ਹੈ, ਤਾਂ ਤੁਸੀਂ ਉਸਨੂੰ ਹੇਠ ਲਿਖਿਆਂ ਨਾਲ ਸੰਪਰਕ ਕਰਨ ਲਈ ਪ੍ਰੇਰਿਤ ਕਰ ਸਕਦੇ ਹੋ:

- [Headspace](#) (ਹੈੱਡਸਪੇਸ)
12 ਤੋਂ 25 ਸਾਲ ਦੀ ਉਮਰ ਦੇ ਬੱਚਿਆਂ ਅਤੇ ਨੌਜਵਾਨਾਂ ਲਈ ਮਾਨਸਿਕ ਸਿਹਤ ਸਹਾਇਤਾ। ਫੋਨ: 1800 650 890
- [Kids Helpline](#) (ਬੱਚਿਆਂ ਦੀ ਸਹਾਇਤਾ ਫੋਨ ਲਾਈਨ)
5 ਤੋਂ 25 ਸਾਲ ਦੀ ਉਮਰ ਦੇ ਬੱਚਿਆਂ ਅਤੇ ਨੌਜਵਾਨਾਂ ਲਈ ਪੀਅਰ-ਟੂ-ਪੀਅਰ ਸਹਾਇਤਾ, ਸਵੈ-ਸਹਾਇਤਾ ਦੇ ਸਰੋਤ ਅਤੇ ਫੋਨ ਅਤੇ ਔਨਲਾਈਨ ਸਲਾਹਕਾਰ ਸੇਵਾਵਾਂ। ਫੋਨ: 1800 55 1800